

వందనములు

(1:1, 2)

పౌలు వందనములు “పరశుద్ధులు” అని సంబోధిస్తూ, “కృప” “సమాధానము” వంటి కొన్ని గొప్ప పదములతో గొప్ప దీవెనలను ప్రస్తావించెను.

విశ్వాసులుగా ఉన్న పరిశుద్ధులకు ఒక పత్రిక (1:1)

¹దేవుని చిత్తమువలన క్రీస్తుయేసు అపొస్తలుడైన పౌలు ఎఫెసులోనున్న పరిశుద్ధులును క్రీస్తుయేసునందు విశ్వాసులునైనవారికి శుభమని చెప్పి వ్రాయునది

పౌలు తన పత్రికలో రచయిత పేరుతో మొదలు పెట్టి, చదువరులను గుర్తించి, వందనములు జోడించి సాధారణముగా రోమా ప్రపంచములో ఆచరించు పత్రిక విధానమును అవలంబించెను.¹ అసాధారణమైన విషయము ఏమి అంటే, పౌలు కొందరి పేర్లను తనతో పాటుగా చేర్చెను. రోమా పత్రిక మినహా మిగతా పత్రికలన్ని పౌలు నిజముగా ఇతరులను వందనములతో పేర్కొనెను. ఎఫెసీ పత్రికలో తనను మాత్రమే పత్రిక పంపెవానిగా పేర్కొనెను.

వచనము 1. దేవుని చిత్తమువలన క్రీస్తుయేసు అపొస్తలుడైన పౌలు. ఈ పదములు పౌలు ఎఫెసీ సంఘమునకు అధికారిక మాటలని సూచిస్తున్నవి. “అపొస్తలుడు” అను పదమునకు అర్థము “పై అధికారి ద్వారా ఉత్తర్వు చేయబడి పంపబడిన వాడు.”² ఇందును బట్టి పౌలు క్రీస్తు యొక్క అధికార ప్రతినిధిగా ఎంచబడెను. కొరింథీయులు పౌలు యొక్క అపొస్తలత్వమును ప్రశ్నించిరి గనుక ఆ రెండు పత్రికలలో తన అపొస్తలత్వమును నిరూపించుకొనెను. ఆయన పునరుత్థానమునకు ప్రత్యక్ష సాక్షిగాను (1 కొరింథీయులకు 15:8; 9:1; అపొస్తలుల కార్యములు 1:22 చూడుము), కొరింథీ సంఘ ఉనికికి (1 కొరింథీయులకు 9:2), మరియు ఆయన చేసిన అద్భుతములు (2 కొరింథీయులకు 12:12) తన నిజముగా అపొస్తలుడని నిరూపించెను. పౌలు అధికారము తనంతటానే పొందలేదు కాని అది దేవుని యొద్ద నుండి వచ్చెను, దేవుడే ఆయనను అపొస్తలునిగా ఎంచుకొనెను.

వచనము 1. ఎఫెసులోనున్న పరిశుద్ధులకు ఈ పత్రిక వ్రాయబడెను. (ఈ పాఠము యొక్క “పరిచయము” చూడుము). ఈ బిరుదు ఏమి అర్థమునిస్తుందంటే, చదువరులు “దేవుడు తన కొరకు ప్రత్యేకించుకొన్న పరిశుద్ధ జనము.”³ 4వ వచనము దేవుడు వారిని క్రీస్తు ద్వారా ఎన్నుకొనుటనుబట్టి పౌలు వారి పరిశుద్ధతను చూచెనని తెలుస్తున్నది. 5:26, 27లో పరిశుద్ధత సంఘము కొరకు క్రీస్తు యొక్క మరణము ద్వారా వచ్చినట్లు చెప్పబడినది.

వచనము 1. ఏ క్రైస్తవులకైతే పత్రిక వ్రాశాడో, వారిని విశ్వాసులుగా వర్ణించెను.

“విశ్వాసులు” (*pistos* నుండి) అనగా నమ్మకముగా లేక నమ్మదగినవారుగా ఉండుట మాత్రమే కాకుండా విధేయతతో కూడిన విశ్వాసముతో సువార్తను అంగీకరించినవారు. గలతీయులకు 6:10లో పౌలు ఇదే పదమును అవిశ్వాసులకు వ్యతిరేకముగా వాడెను. ఇది 1 తిమోతి 4:10, 12; 5:16; 6:2 మరియు తీతు 1:1, 6లో విశ్వాసులకు కూడా వాడబడెను. దేవుని కృప ద్వారా ఆయన పిలుపుకు లోబడి ఆయన కృపవలన దేవుని పరిశుద్ధమైన జనముగా ఉండుటకు ఏర్పరచబడినవారు.

చివరిగా, ఎఫెసులోనున్న వారు క్రీస్తుయేసునందు ఉన్నట్లుగా గుర్తింపబడెను. “శో” అనునది పరిశుద్ధులు, విశ్వాసులు ఉండు ఒక ప్రదేశముగా సూచిస్తున్నది. “క్రీస్తుయేసునందు” అనునది రక్షకుని “అభిషిక్తుడని”యు⁴ మరియు పేరును సూచిస్తుంది. (“క్రీస్తు” అనునది ఆయన బిరుదు మరియు “యేసు” అనునది ఆయన వ్యక్తిత్వమును గుర్తించునది.) ఈ బిరుదు 164 సార్లు పౌలు రచనలలో కనిపిస్తుంది.⁵ ఇది దాదాపుగా ఎఫెసీ పత్రికలో 23 సార్లు 1:2-14లో 10 సార్లు కనిపించును.

ఈ పత్రిక పొందినవారు క్రీస్తుతో “అనుసంధానముగా జీవించిరి.”⁶ సువార్తకు విధేయత చూపుటవలన, బాప్తిస్మము ద్వారా క్రీస్తులోనికి ప్రవేశించిరి (రోమీయులకు 6:3; గలతీయులకు 3:27 చూడుము). క్రీస్తుతో ఈ నూతన బంధము వారిని విశ్వాసులుగా, దేవుని పరిశుద్ధులుగా నియమించెను.

“కృప” మరియు “సమాధానము” (1:2)

²మన తండ్రియైన దేవునినుండియు ప్రభువైన యేసుక్రీస్తునుండియు మీకు కృపయు సమాధానమును కలుగును గాక.

పదనము 2. ఖచ్చితముగా ఈ పదములే గ్రీకులో పౌలు యొక్క ఐదు పత్రికలలో కనిపిస్తాయి,⁷ మరియు కొంత తేడాతో ఏడు యితర పత్రికలలో కనిపిస్తాయి.⁸ పౌలు కృప (*charis*) మరియు సమాధానమునకు (*eirēnē*), దేవుడు మరియు క్రీస్తు మూలమని, “క్రీస్తు ద్వారా తండ్రియని తెలియజేయబడిన దేవుని మూలముగాను మరియు క్రీస్తు మూలముగాను అపాత్రులకు విస్తరింపజేయు కృప మరియు క్షేమమును ... అనుభవించవలెనని” ప్రార్థనా కోరికను అందించాడు.⁹

కృప మరియు సమాధానము మరల పత్రిక చివరన చేర్చబడెను (6:23, 24) మరియు పత్రిక అంతటా కనిపించును. యేసు తన ప్రజలపై సమస్త అధికారము కలిగిన యజమాని అని చెప్పుటకు “ప్రభువు” అనే బిరుదును “యేసుక్రీస్తుకు” పౌలు జోడించెను.¹⁰

సూచనలు

¹Andrew T. Lincoln, *Ephesians*, Word Biblical Commentary, vol. 42 (Dallas: Word Books, 1990), 4. ²R. C. H. Lenski, *The Interpretation of St. Paul's Epistles to the Galatians, to the Ephesians and to the Philippians* (Columbus, Ohio: Wartburg Press, 1946; reprint, Minneapolis: Augsburg Publishing House, 1961), 344. ³Lincoln, 5. ⁴Spiros Zodhiates, ed., *The Complete Word Study New Testament*, 2d ed. (Chattanooga, Tenn.: AMG Publishers, 1992), 968. ⁵Lenski, 346. ⁶Ibid.

⁷రోమీయులకు 1:7; 1 కొరింథీయులకు 1:3; 2 కొరింథీయులకు 1:2; ఫిలిప్పీయులకు 1:2; ఫిలేమోనుకు 3. ⁸గలతీయులకు 1:3; కొలోస్సయులకు 1:2; 1 థెస్సలోనీకయులకు 1:1; 2 తిమోతి 1:2; తీతు 1:4. ⁹Lincoln, 6. ¹⁰Ethelbert W. Bullinger, *A Critical Lexicon and Concordance to the English and Greek New Testament* (London: Samuel Bagster and Sons, n.d.; reprint, Grand Rapids, Mich.: Zondervan Publishing House, Regency Reference Library, 1975), 466.